

advaitanubhuti

——
अद्वैतानुभूति

——
Document Information



Text title : Advaitanubhuti
File name : advaitanubhuti.itx
Category : vedanta, shankarAchArya
Location : doc_z_misc_shankara
Author : Adi Shankaracharya
Transliterated by : Sunder Hattangadi
Proofread by : Sunder Hattangadi
Description-comments : In 84 verses
Latest update : November 21, 2020
Send corrections to : Sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 21, 2020

sanskritdocuments.org



ಅದ್ವೈತಾನುಭೂತಿ



.. ಶ್ರೀಃ ..

.. ಅದ್ವೈತಾನುಭೂತಿಃ ..

ಅಹಮಾನಂದಸತ್ಯಾದಿಲಕ್ಷಣಃ ಕೇವಲಃ ಶಿವಃ .

ಸದಾನಂದಾದಿರೂಪಂ ಯತ್ತೇನಾಹಮಚಲೋಽದ್ವಯಃ ..1..

ಅಕ್ಷಿದೋಷಾದ್ಯಧೈಕೋಽಪಿ ದ್ವಯವದ್ಭಾತಿ ಚಂದ್ರಮಾಃ .

ಏಕೋಽಪ್ಯಾತ್ಮಾ ತಥಾ ಭಾತಿ ದ್ವಯವನ್ಮಾಯಯಾ ಮೃಷಾ ..2..

ಅಕ್ಷಿದೋಷವಿಹೀನಾನಾಮೇಕ ಏವ ಯಥಾ ಶಶೀ .

ಮಾಯಾದೋಷವಿಹೀನಾನಾಮಾತ್ಮೈಕಸ್ತಥಾ ಸದಾ ..3..

ದ್ವಿತ್ವಂ ಭಾತ್ಯಕ್ಷಿದೋಷೇಣ ಚಂದ್ರೇ ಸ್ವೇ ಮಾಯಯಾ ಜಗತ್ .

ದ್ವಿತ್ವಂ ಮೃಷಾ ಯಥಾ ಚಂದ್ರೇ ಮೃಷಾ ದ್ವೈತಂ ತಥಾತ್ಮನಿ ..4..

ಆತ್ಮನಃ ಕಾರ್ಯಮಾಕಾಶೋ ವಿನಾತ್ಮಾನಂ ನ ಸಂಭವೇತ್ .

ಕಾರ್ಯಸ್ಯ ಪೂರ್ಣತಾ ಸಿದ್ಧಾ ಕಿಂ ಪುನಃ ಪೂರ್ಣತಾತ್ಮನಃ ..5..

ಕಾರ್ಯಭೂತೋ ಯಥಾಕಾಶ ಏಕ ಏವ ನ ಹಿ ದ್ವಿಧಾ .

ಹೇತುಭೂತಸ್ತಥಾತ್ಮಾಯಮೇಕ ಏವ ವಿಜಾನತಃ ..6..

ಏಕೋಽಪಿ ದ್ವಯವದ್ಭಾತಿ ಯಥಾಕಾಶ ಉಪಾಧಿತಃ .

ಏಕೋಽಪಿ ದ್ವಯವತ್ಪೂರ್ಣಸ್ತಥಾತ್ಮಾಯಮುಪಾಧಿತಃ ..7..

ಕಾರಣೋಪಾಧಿಚೈತನ್ಯಂ ಕಾರ್ಯಸಂಸ್ಥಾಚ್ಚೈತೋಽಧಿಕಂ .

ನ ಘಟಾಭ್ರಾನ್ಮ ದಾಕಾಶಃ ಕುತ್ರಚಿನ್ನಾಧಿಕೋ ಭವೇತ್ ..8..

ನಿರ್ಗತೋಪಾಧಿರಾಕಾಶ ಏಕ ಏವ ಯಥಾ ಭವೇತ್ .

ಏಕ ಏವ ತಥಾತ್ಮಾಯಂ ನಿರ್ಗತೋಪಾಧಿಕಃ ಸದಾ ..9..

ಆಕಾಶಾದನ್ಯ ಆಕಾಶ ಆಕಾಶಸ್ಯ ಯಥಾ ನ ಹಿ .

ಏಕತ್ವಾದಾತ್ಮನೋ ನಾನ್ಯ ಆತ್ಮಾ ಸಿದ್ಧತಿ ಚಾತ್ಮನಃ ..10..

ಮೇಘಯೋಗಾದ್ಯಥಾ ನೀರಂ ಕರಕಾಕಾರತಾಮಿಯಾತ್ .

ಮಾಯಾಯೋಗಾತ್ಪ್ರಭೈವಾತ್ಮಾ ಪ್ರಪಂಚಾಕಾರತಾಮಿಯಾತ್ ..11..

ವರ್ಷೋಪಲ ಇವಾಭಾತಿ ನೀರಮೇವಾಭ್ರಯೋಗತಃ .

ವರ್ಷೋಪಲವಿನಾಶೇನ ನೀರನಾಶೋ ಯಥಾ ನ ಹಿ ..12..

ಆತ್ಮೈವಾಯಂ ತಥಾ ಭಾತಿ ಮಾಯಾಯೋಗಾತ್ಪ್ರಪಂಚವತ್ .
 ಪ್ರಪಂಚಸ್ಯ ವಿನಾಶೇನ ಸ್ವಾತ್ಮನಾಶೋ ನ ಹಿ ಕ್ವಚಿತ್ ..13..
 ಜಲಾದನ್ಯ ಇವಾಭಾತಿ ಜಲೋತ್ತೋ ಬುದ್ಧುದೋ ಯಥಾ .
 ತಥಾತ್ಮನಃ ಪೃಥಗಿವ ಪ್ರಪಂಚೋಽಯಮನೇಕಥಾ ..14..
 ಯಥಾ ಬುದ್ಧುದನಾಶೇನ ಜಲನಾಶೋ ನ ಕರ್ಹಿಚಿತ್ .
 ತಥಾ ಪ್ರಪಂಚನಾಶೇನ ನಾಶಃ ಸ್ಯಾದಾತ್ಮನೋ ನ ಹಿ ..15..
 ಅಹಿನಿರ್ಲ್ಪಯನೀಜಾತಃ ಶುಚ್ಯಾದಿನಾಹಿಮಾಪ್ನುಯಾತ್ .
 ತಥಾ ಸ್ಥೂಲಾದಿಸಂಭೂತಃ ಶುಚ್ಯಾದಿನಾಪ್ನುಯಾದಿಮಂ ..16..
 ತ್ಯಕ್ತಾಂ ತ್ವಚಮಹಿಯದ್ವದಾತ್ಮತ್ವೇನ ನ ಮನ್ಯತೇ .
 ಆತ್ಮತ್ವೇನ ಸದಾ ಜ್ಞಾನೀ ತ್ಯಕ್ತದೇಹತ್ರಯಂ ತಥಾ ..17..
 ಅಹಿನಿರ್ಲ್ಪಯನೀನಾಶಾದಹೇರ್ನಾಶೋ ಯಥಾ ನ ಹಿ .
 ದೇಹತ್ರಯವಿನಾಶೇನ ನಾತ್ಮನಾಶಸ್ತಥಾ ಭವೇತ್ ..18..
 ತಕ್ರಾದಿಲವಣೋಪೇತಮಜ್ಜೈರ್ಲವಣವದ್ಯಥಾ .
 ಆತ್ಮಾ ಸ್ಥೂಲಾದಿಸಂಯುಕ್ತೋ ದೂಷ್ಯತೇ ಸ್ಥೂಲಕಾದಿವತ್ ..19..
 ಅಯಃಕಾಷ್ಠಾದಿಕಂ ಯದ್ವದ್ವಹ್ನಿವದ್ವಹ್ನಿಯೋಗತಃ .
 ಭಾತಿ ಸ್ಥೂಲಾದಿಕಂ ಸರ್ವಮಾತ್ಮವತ್ಸ್ವಾತ್ಮಯೋಗತಃ ..20..
 ದಾಹಕೋ ನೈವ ದಾಹ್ಯಂ ಸ್ಯಾದ್ಧಾಹ್ಯಂ ತದ್ವನ್ನ ದಾಹಕಃ .
 ನೈವಾತ್ಮಾಯಮನಾತ್ಮಾ ಸ್ಯಾದನಾತ್ಮಾಯಂ ನ ಚಾತ್ಮಕಃ ..21..
 ಪ್ರಮೇಯಾದಿತ್ರಯಂ ಸಾರ್ಥಂ ಭಾನುನಾ ಘಟಕುಡ್ಯವತ್ .
 ಯೇನ ಭಾತಿ ಸ ಏವಾಹಂ ಪ್ರಮೇಯಾದಿವಿಲಕ್ಷಣಃ ..22..
 ಭಾನುಸ್ಪುರಣತೋ ಯದ್ವತ್ಸ್ಪುರತೀವ ಘಟಾದಿಕಂ .
 ಸ್ಪುರತೀವ ಪ್ರಮೇಯಾದಿರಾತ್ಮಸ್ಪುರಣತಸ್ತಥಾ ..23..
 ಪಿಷ್ಪಾದಿಗುಲಸಂಪರ್ಕಾದ್ಗುಲವತ್ಪ್ರೀತಿಮಾನ್ಯಥಾ .
 ಆತ್ಮಯೋಗಾತ್ಪ್ರಮೇಯಾದಿರಾತ್ಮವತ್ಪ್ರೀತಿಮಾನ್ಲವೇತ್ ..24..
 ಘಟನೀರಾನ್ನಪಿಷ್ಪಾನಾಮುಷ್ಣತ್ವಂ ವಹ್ನಿಯೋಗತಃ .
 ವಹ್ನಿಂ ವಿನಾ ಕಥಂ ತೇಷಾಮುಷ್ಣತಾ ಸ್ಯಾದ್ಯಥಾ ಕ್ವಚಿತ್ ..25..
 ಭೂತಭೌತಿಕದೇಹಾನಾಂ ಸ್ಫೂರ್ತಿತಾ ಸ್ವಾತ್ಮಯೋಗತಃ .
 ವಿನಾತ್ಮಾನಂ ಕಥಂ ತೇಷಾಂ ಸ್ಫೂರ್ತಿತಾ ಸ್ವಾತ್ಮಥಾ ಕ್ವಚಿತ್ ..26..
 ನಾನಾವಿಧೇಷು ಕುಂಭೇಷು ವಸತ್ಯೇಕಂ ನಭೋ ಯಥಾ .
 ನಾನಾವಿಧೇಷು ದೇಹೇಷು ತದ್ವದೇಕೋ ವಸಾಮ್ಯಹಂ ..27..
 ನಾನಾವಿಧತ್ವಂ ಕುಂಭಾನಾಂ ನ ಯಾತ್ಯೇವ ಯಥಾ ನಭಃ .
 ನಾನಾವಿಧತ್ವಂ ದೇಹಾನಾಂ ತದ್ವದೇವ ನ ಯಾಮ್ಯಹಂ ..28.. (ನಯಾಮ್ಯಹಂ)

ಯಥಾ ಘಟೀಷು ನಷ್ಟೇಷು ಘಟಾಕಾಶೋ ನ ನಶ್ಯತಿ .
 ತಥಾ ದೇಹೇಷು ನಷ್ಟೇಷು ನೈವ ನಶ್ಯಾಮಿ ಸರ್ವಗಃ ..29..
 ಉತ್ತಮಾದೀನಿ ಪುಷ್ಪಾಣಿ ವರ್ತಂತೇ ಸೂತ್ರಕೇ ಯಥಾ .
 ಉತ್ತಮಾದ್ಯಾಸ್ತಥಾ ದೇಹಾ ವರ್ತಂತೇ ಮಯಿ ಸರ್ವದಾ ..30..
 ಯಥಾ ನ ಸಂಸ್ಪೃಶೇತ್ಸೂತ್ರಂ ಪುಷ್ಪಾಣಾಮುತ್ತಮಾದಿತಾ .
 ತಥಾ ನೈಕಂ ಸರ್ವಗಂ ಮಾಂ ದೇಹಾನಾಮುತ್ತಮಾದಿತಾ ..31..
 ಪುಷ್ಪೇಷು ತೇಷು ನಷ್ಟೇಷು ಯದ್ವತ್ಸೂತ್ರಂ ನ ನಶ್ಯತಿ .
 ತಥಾ ದೇಹೇಷು ನಷ್ಟೇಷು ನೈವ ನಶ್ಯಾಮ್ಯಹಂ ಸದಾ ..32..
 ಪರ್ಯಜಕರಜ್ಜುರಂಧ್ರೇಷು ನಾನೇವೈಕಾಪಿ ಸೂರ್ಯಭಾ .
 ಏಕೋಽಪ್ಯನೇಕವದ್ಭಾತಿ ತಥಾ ಕ್ಷೇತ್ರೇಷು ಸರ್ವಗಃ ..33..
 ರಜ್ಜುರಂಧ್ರಸ್ಥದೋಷಾದಿ ಸೂರ್ಯಭಾಂ ನ ಸ್ಪೃಶೇದ್ಯಥಾ .
 ತಥಾ ಕ್ಷೇತ್ರಸ್ಥದೋಷಾದಿ ಸರ್ವಗಂ ಮಾಂ ನ ಸಂಸ್ಪೃಶೇತ್ ..34..
 ತದ್ರಜ್ಜುರಂಧ್ರನಾಶೇಷು ನೈವ ನಶ್ಯತಿ ಸೂರ್ಯಭಾ .
 ತಥಾ ಕ್ಷೇತ್ರವಿನಾಶೇಷು ನೈವ ನಶ್ಯಾಮಿ ಸರ್ವಗಃ ..35..
 ದೇಹೋ ನಾಹಂ ಪ್ರದೃಶ್ಯತ್ವಾದ್ಭೌತಿಕತ್ವಾನ್ನ ಚೇಂದ್ರಿಯಂ .
 ಪ್ರಾಣೋ ನಾಹಮನೇಕತ್ವಾನ್ಮನೋ ನಾಹಂ ಚಲತ್ವತಃ ..36..
 ಬುದ್ಧಿರ್ನಾಹಂ ವಿಕಾರಿತ್ವಾತ್ತಮೋ ನಾಹಂ ಜಡತ್ವತಃ .
 ದೇಹೇಂದ್ರಿಯಾದಿಕಂ ನಾಹಂ ವಿನಾಶಿತ್ವಾದ್ವಿಟಾದಿವತ್ ..37..
 ದೇಹೇಂದ್ರಿಯಪ್ರಾಣಮನೋಬುದ್ಧ್ಯಜ್ಞಾನಾನಿ ಭಾಸಯನ್ .
 ಅಹಂಕಾರಂ ತಥಾ ಭಾಮಿ ಚೈತೇಷಾಮಭಿಮಾನಿನಂ ..38..
 ಸರ್ವಂ ಜಗದಿದಂ ನಾಹಂ ವಿಷಯತ್ವಾದಿದಂಧಿಯಃ .
 ಅಹಂ ನಾಹಂ ಸುಷುಪ್ತಾದೌ ಅಹಮಃ ಸಾಕ್ಷಿತಃ ಸದಾ ..39..
 ಸುಪ್ತೌ ಯಥಾ ನಿರ್ವಿಕಾರಸ್ತಥಾವಸ್ಥಾದ್ವಯೇಽಪಿ ಚ .
 ದ್ವಯೋರ್ಮಾತ್ರಾಭಿಯೋಗೇನ ವಿಕಾರೀವ ವಿಭಾಮ್ಯಹಂ ..40..
 ಉಪಾಧಿನೀಲರಕ್ತಾದ್ಯೈಃ ಸ್ಪಟಿಕೋ ನೈವ ಲಿಪ್ಯತೇ .
 ತಥಾತ್ಮಾ ಕೋಶಜೈಃ ಸರ್ವೈಃ ಕಾಮಾದ್ಯೈರ್ನೈವ ಲಿಪ್ಯತೇ ..41..
 ಫಾಲೇನ ಭ್ರಾಮ್ಯಮಾಣೇನ ಭ್ರಮತೀವ ಯಥಾ ಮಹೀ .
 ಅಗೋಽಪ್ಯಾತ್ಮಾ ವಿಮೂಢೇನ ಚಲತೀವ ಪ್ರದೃಶ್ಯತೇ ..42..
 ದೇಹತ್ರಯಮಿದಂ ನಿತ್ಯಮಾತ್ಮತ್ವೇನಾಭಿಮನ್ಯತೇ .
 ಯಾವತ್ತಾವದಯಂ ಮೂಢೋ ನಾನಾಯೋನಿಷು ಜಾಯತೇ ..43..
 ನಿದ್ರಾದೇಹಜದುಃಖಾದಿ ಜಾಗ್ರದ್ದೇಹಂ ನ ಸಂಸ್ಪೃಶೇತ್ .

ಜಾಗ್ರದ್ವೇಹಜದುಃಖಾದಿಸ್ತಥಾತ್ಮಾನಂ ನ ಸಂಸ್ಪೃಶೇತ್ ..44..
 ಜಾಗ್ರದ್ವೇಹವದಾಭಾತಿ ನಿದ್ರಾದೇಹಸ್ತು ನಿದ್ರಯಾ .
 ನಿದ್ರಾದೇಹವಿನಾಶೇನ ಜಾಗ್ರದ್ವೇಹೋ ನ ನಶ್ಯತಿ ..45..
 ತಥಾಯಮಾತ್ಮವದ್ಭಾತಿ ಜಾಗ್ರದ್ವೇಹಸ್ತು ಜಾಗರಾತ್ .
 ಜಾಗ್ರದ್ವೇಹವಿನಾಶೇನ ನಾತ್ಮಾ ನಶ್ಯತಿ ಕರ್ಹಿಚಿತ್ ..46..
 ಹಿತ್ವಾಯಂ ಸ್ವಾಪ್ನಿಕಂ ದೇಹಂ ಜಾಗ್ರದ್ವೇಹಮಪೇಕ್ಷತೇ .
 ಜಾಗ್ರದ್ವೇಹಪ್ರಬುದ್ಧೋಽಯಂ ಹಿತ್ವಾತ್ಮಾನಂ ಯಥಾ ತಥಾ ..47..
 ಸ್ವಪ್ನಭೋಗೇ ಯಥೈವೇಚ್ಛಾ ಪ್ರಬುದ್ಧಸ್ಯ ನ ವಿದ್ಯತೇ .
 ಅಸತ್ತ್ವ ಗಾಢಿಕೇ ಭೋಗೇ ನೈವೇಚ್ಛಾ ಜ್ಞಾನಿನಸ್ತಥಾ ..48..
 ಭೋಕ್ತಾ ಬಹಿಯಥಾ ಭೋಗ್ಯಃ ಸರ್ಪೋ ದೃಷದಿ ಕಲ್ಪಿತಃ .
 ರೂಪಶೀಲಾದಯಶ್ಚಾತ್ಮಭೋಗಾ ಭೋಗ್ಯಸ್ವರೂಪಕಾಃ ..49..
 ಜ್ಞಸ್ಯ ನಾಸ್ತೇವ ಸಂಸಾರೋ ಯದ್ವದಜ್ಞಸ್ಯ ಕರ್ಮಿಣಃ .
 ಜಾನತೋ ನೈವ ಭೀರ್ಯದ್ವದ್ರಜ್ಜಸರ್ಪಮಜಾನತಃ ..50..
 ಸೈಂಧವಸ್ಯ ಘನೋ ಯದ್ವಜ್ಜಲಯೋಗಾಜ್ಜಲಂ ಭವೇತ್ .
 ಸ್ವಾತ್ಮಯೋಗಾತ್ತಥಾ ಬುದ್ಧಿರಾತ್ಮೈವ ಬ್ರಹ್ಮವೇದಿನಃ ..51..
 ತೋಯಾಶ್ರಯೇಷು ಸರ್ವೇಷು ಭಾನುರೇಕೋಽಪ್ಯನೇಕವತ್ .
 ಏಕೋಽಪ್ಯಾತ್ಮಾ ತಥಾ ಭಾತಿ ಸರ್ವಕ್ಷೇತ್ರೇಷ್ವನೇಕವತ್ ..52..
 ಭಾನೋರನ್ಯ ಇವಾಭಾತಿ ಜಲಭಾನುರ್ಜಲೇ ಯಥಾ .
 ಆತ್ಮನೋಽನ್ಯ ಇವಾಭಾಸೋ ಭಾತಿ ಬುದ್ಧೌ ತಥಾತ್ಮನಃ ..53..
 ಬಿಂಬಂ ವಿನಾ ಯಥಾ ನೀರೇ ಪ್ರತಿಬಿಂಬೋ ಭವೇತ್ಕಥಂ .
 ವಿನಾತ್ಮಾನಂ ತಥಾ ಬುದ್ಧೌ ಚಿದಾಭಾಸೋ ಭವೇತ್ಕಥಂ ..54..
 ಪ್ರತಿಬಿಂಬಚಲತ್ವಾದ್ಯಾ ಯಥಾ ಬಿಂಬಸ್ಯ ಕರ್ಹಿಚಿತ್ .
 ನ ಭವೇಯುಸ್ತಥಾಽಽಭಾಸಕರ್ತೃತ್ವಾದ್ಯಾಸ್ತು ನಾತ್ಮನಃ ..55.. (ಭವೇಯುಸ್ತಥಾಭಾಸ)
 ಜಲೇ ಶೈತ್ಯಾದಿಕಂ ಯದ್ವಜ್ಜಲಭಾನುಂ ನ ಸಂಸ್ಪೃಶೇತ್ .
 ಬುದ್ಧೇಃ ಕರ್ಮಾದಿಕಂ ತದ್ವಚ್ಚಿದಾಭಾಸಂ ನ ಸಂಸ್ಪೃಶೇತ್ ..56..
 ಬುದ್ಧೇಃ ಕರ್ತೃತ್ವಭೋಕ್ತೃತ್ವದುಃಖಿತ್ವಾದ್ಯೈಸ್ತು ಸಂಯುತಃ .
 ಚಿದಾಭಾಸೋ ವಿಕಾರೀವ ಶರಾವಸ್ಥಾಂಬುಭಾನುವತ್ ..57..
 ಶರಾವಸ್ಥೋದಕೇ ನಷ್ಟೇ ತತ್ಸೋ ಭಾನುವಿನಷ್ಟವತ್ .
 ಬುದ್ಧೇರ್ಲಯೇ ತಥಾ ಸುಪ್ತೌ ನಷ್ಟವತ್ಪ್ರತಿಭಾತ್ಯಯಂ ..58..
 ಜಲಸ್ಥಾರ್ಕಂ ಜಲಂ ಚೋರ್ಮಿಂ ಭಾಸಯನ್ಭಾತಿ ಭಾಸ್ಕರಃ .
 ಆತ್ಮಾಭಾಸಂ ಧಿಯಂ ಬುದ್ಧೇಃ ಕರ್ತೃತ್ವಾದೀನಯಂ ತಥಾ ..59..

ಮೇಘಾವಭಾಸಕೋ ಭಾನುಮೇಘಚ್ಛನ್ನೋಽವಭಾಸತೇ .
 ಮೋಹಾವಭಾಸಕಸ್ತದ್ವನ್ನೋಹಚ್ಛನ್ನೋ ವಿಭಾತ್ಯಯಂ ..60..
 ಭಾಸ್ಯಂ ಮೇಘಾದಿಕಂ ಭಾನುಭಾಸಯನ್ಪ್ರತಿಭಾಸತೇ .
 ತಥಾ ಸ್ಥೂಲಾದಿಕಂ ಭಾಸ್ಯಂ ಭಾಸಯನ್ಪ್ರತಿಭಾತ್ಯಯಂ ..61..
 ಸರ್ವಪ್ರಕಾಶಕೋ ಭಾನುಃ ಪ್ರಕಾಶ್ಯೇನ್ಯೈವ ದೂಷ್ಯತೇ . (ಪ್ರಕಾಶ್ಯೇನ್ಯೈವ)
 ಸರ್ವಪ್ರಕಾಶಕೋ ಹ್ಯಾತ್ಮಾ ಸರ್ವೈಸ್ತದ್ವನ್ನ ದೂಷ್ಯತೇ ..62..
 ಮುಕುರಸ್ಥಂ ಮುಖಂ ಯದ್ವನ್ಮುಖವತ್ಪ್ರಥತೇ ಮೃಷಾ .
 ಬುದ್ಧಿಸ್ಥಾಭಾಸಕಸ್ತದ್ವದಾತ್ಮವತ್ಪ್ರಥತೇ ಮೃಷಾ ..63..
 ಮುಕುರಸ್ಥಸ್ಯ ನಾಶೇನ ಮುಖನಾಶೋ ಭವೇತ್ಕಥಂ .
 ಬುದ್ಧಿಸ್ಥಾಭಾಸನಾಶೇನ ನಾಶೋ ನೈವಾತ್ಮನಃ ಕ್ವಚಿತ್ ..64..
 ತಾಮ್ರಕಲ್ಪಿತದೇವಾದಿಸ್ತಾಮ್ರಾದನ್ಯ ಇವ ಸ್ಫುರೇತ್ .
 ಪ್ರತಿಭಾಸ್ಯಾದಿರೂಪೇಣ ತಥಾತ್ಮೋತ್ಥಮಿದಂ ಜಗತ್ ..65..
 ಈಶಜೀವಾತ್ಮವದ್ಭಾತಿ ಯಥೈಕಮಪಿ ತಾಮ್ರಕಂ .
 ಏಕೋಽಪ್ಯಾತ್ಮಾ ತಥೈವಾಯಮೀಶಜೀವಾದಿವನ್ಮೃಷಾ ..66..
 ಯಥೇಶ್ವರಾದಿನಾಶೇನ ತಾಮ್ರನಾಶೋ ನ ವಿದ್ಯತೇ .
 ತಥೇಶ್ವರಾದಿನಾಶೇನ ನಾಶೋ ನೈವಾತ್ಮನಃ ಸದಾ ..67..
 ಅಧ್ಯಸ್ತೋ ರಜ್ಜುಸರ್ಪೋಽಯಂ ಸತ್ಯವದ್ರಜ್ಜುಸತ್ತಯಾ .
 ತಥಾ ಜಗದಿದಂ ಭಾತಿ ಸತ್ಯವತ್ಸ್ವಾತ್ಮಸತ್ತಯಾ ..68..
 ಅಧ್ಯಸ್ತಾಹೇರಭಾವೇನ ರಜ್ಜುರೇವಾವಶಿಷ್ಯತೇ .
 ತಥಾ ಜಗದಭಾವೇನ ಸದಾತ್ಮೈವಾವಶಿಷ್ಯತೇ ..69..
 ಸ್ಫಟಿಕೇ ರಕ್ತತಾ ಯದ್ವದುಪಾರ್ಥೇನೀಲತಾಂಬರೇ .
 ಯಥಾ ಜಗದಿದಂ ಭಾತಿ ತಥಾ ಸತ್ಯಮಿವಾದ್ವಯೇ ..70..
 ಸ್ಫಟಿಕೇ ರಕ್ತತಾ ಮಿಥ್ಯಾ ಮೃಷಾ ಖೇ ನೀಲತಾ ಯಥಾ .
 ತಥಾ ಜಗದಿದಂ ಮಿಥ್ಯಾ ಏಕಸ್ಮಿನ್ನದ್ವಯೇ ಮಯಿ ..71..
 ಜೀವೇಶ್ವರಾದಿಭಾವೇನ ಭೇದಂ ಪಶ್ಯತಿ ಮೂಢಧೀಃ .
 ನಿರ್ಭೇದೇ ನಿರ್ವಿಶೇಷೇಽಸ್ಮಿನ್ನಧಂ ಭೇದೋ ಭವೇದ್ಭವಂ ..72..
 ಲಿಂಗಸ್ಯ ಧಾರಣಾದೇವ ಶಿವೋಽಯಂ ಜೀವತಾಂ ವ್ರಜೇತ್ .
 ಲಿಂಗನಾಶೇ ಶಿವಸ್ಯಾಸ್ಯ ಜೀವತಾವೇಶತಾ ಕುತಃ ..73..
 ಶಿವ ಏವ ಸದಾ ಜೀವೋ ಜೀವ ಏವ ಸದಾ ಶಿವಃ .
 ವೇತ್ಸೈಕ್ಯಮನಯೋರ್ಯಸ್ತು ಸ ಆತ್ಮಜ್ಞೋ ನ ಚೇತರಃ ..74..
 ಕ್ಷೀರಯೋಗಾದ್ಯಥಾ ನೀರಂ ಕ್ಷೀರವದ್ಭ್ರಶ್ಯತೇ ಮೃಷಾ .

ಆತ್ಮಯೋಗಾದನಾತ್ಮಾಯಮಾತ್ಮವದ್ಧ ಶ್ರುತೇ ತಥಾ ..75..
 ನೀರಾತ್ಮೀರಂ ಪೃಥಕ್ಕೃತ್ಯ ಹಂಸೋ ಭವತಿ ನಾನ್ಯಥಾ .
 ಸ್ಥೂಲಾದೇಃ ಸ್ವಂ ಪೃಥಕ್ಕೃತ್ಯ ಮುಕ್ತೋ ಭವತಿ ನಾನ್ಯಥಾ ..76..
 ಕ್ಷೀರನೀರವಿವೇಕಜ್ಞೋ ಹಂಸ ಏವ ನ ಚೇತರಃ .
 ಆತ್ಮಾನಾತ್ಮವಿವೇಕಜ್ಞೋ ಯತಿರೇವ ನ ಚೇತರಃ ..77..
 ಅಧ್ಯಸ್ತಚೋರಜಃ ಸ್ಥಾನೋವಿಕಾರಃ ಸ್ಯಾನ್ನ ಹಿ ಕ್ವಚಿತ್ .
 ನಾತ್ಮನೋ ನಿರ್ವಿಕಾರಸ್ಯ ವಿಕಾರೋ ವಿಶ್ವಜಸ್ತಥಾ ..78..
 ಜ್ಞಾತೇ ಸ್ಥಾನೌ ಕುತಶ್ಚೋರಶ್ಚೋರಾಭಾವೇ ಭಯಂ ಕುತಃ .
 ಜ್ಞಾತೇ ಸ್ವಸ್ಮಿನ್ಕುತೋ ವಿಶ್ವಂ ವಿಶ್ವಾಭಾವೇ ಕುತೋಽಖಿಲಂ ..79..
 ಗುಣವೃತ್ತಿತ್ರಯಂ ಭಾತಿ ಪರಸ್ಪರವಿಲಕ್ಷಣಂ .
 ಸತ್ಯಾತ್ಮಲಕ್ಷಣೇ ಯಸ್ಮಿನ್ನ ಏವಾಹಂ ನಿರಂಶಕಃ ..80..
 ದೇಹತ್ರಯಮಿದಂ ಭಾತಿ ಯಸ್ಮಿನ್ಬ್ರಹ್ಮಣಿ ಸತ್ಯವತ್ .
 ತದೇವಾಹಂ ಪರಂ ಬ್ರಹ್ಮ ದೇಹತ್ರಯವಿಲಕ್ಷಣಃ ..81..
 ಜಾಗ್ರದಾದಿತ್ರಯಂ ಯಸ್ಮಿನ್ವೃತ್ಯಗಾತ್ಮನಿ ಸತ್ಯವತ್ .
 ಸ ಏವಾಹಂ ಪರಂ ಬ್ರಹ್ಮ ಜಾಗ್ರದಾದಿವಿಲಕ್ಷಣಃ ..82..
 ವಿಶ್ವಾದಿಕತ್ರಯಂ ಯಸ್ಮಿನ್ವರಮಾತ್ಮನಿ ಸತ್ಯವತ್ .
 ಸ ಏವ ಪರಮಾತ್ಮಾಹಂ ವಿಶ್ವಾದಿಕವಿಲಕ್ಷಣಃ ..83..
 ವಿರಾಡಾದಿತ್ರಯಂ ಭಾತಿ ಯಸ್ಮಿನ್ಸಾಕ್ಷಿಣಿ ಸತ್ಯವತ್ .
 ಸ ಏವ ಸಚ್ಚಿದಾನಂದಲಕ್ಷಣೋಽಹಂ ಸ್ವಯಂಪ್ರಭಃ ..84..
 ಇತಿ ಶ್ರೀಮತ್ಪರಮಹಂಸಪರಿವ್ರಾಜಕಾಚಾರ್ಯಸ್ಯ
 ಶ್ರೀಗೋವಿಂದಭಗವತ್ಪೂಜ್ಯಪಾದಶಿಷ್ಯಸ್ಯ
 ಶ್ರೀಮಚ್ಚಂಕರಭಗವತಃ ಕೃತೌ
 ಅದ್ವೈತಾನುಭೂತಿಃ ಸಂಪೂರ್ಣಾ ..

advaitanubhuti

pdf was typeset on November 21, 2020

Please send corrections to sanskrit@cheerful.com

